



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 413 राँची, मंगलवार, 30 ज्येष्ठ, 1938 (श०)
20 जून, 2017 (ई०)

राजस्व, निबंधन एवं भूमि सुधार विभाग

अधिसूचना
19 जून, 2017

संख्या-13/नि०वि०(महिला शुल्क विमुक्ति)-13/2017- 500/नि.-- निबंधन अधिनियम, 1908 की धारा-78 के अधीन प्रदत्त शक्तियों का प्रयोग करते हुए राज्यपाल झारखण्ड द्वारा महिलाओं के पक्ष में निष्पादित पचास लाख (50/- लाख) रुपये मूल्य तक के विक्रय विलेखों पर अनुच्छेद 'क' के अधीन निबंधन शुल्क में निम्नांकित शर्तों के साथ पूर्ण विमुक्ति दी जाती है:-

- (1) (i) जब समस्त क्रेता महिला हों ।
- (ii) इस छूट का लाभ महिलाओं को मात्र एक दस्तावेज के निबंधन पर ही प्रदान किया जाएगा । अर्थात् यदि महिला द्वारा दूसरा दस्तावेज निबंधित कराया जाता है, तो उसपर किसी प्रकार की विमुक्ति प्रदान नहीं की जाएगी ।

- (iii) यदि दस्तावेज का मूल्य पचास लाख (50/- लाख) रुपये से अधिक होगा तो पचास लाख रुपये तक के मूल्य पर ही छूट प्रदान की जाएगी तथा पचास लाख से अधिक मूल्य पर तीन (3%) प्रतिशत निबंधन शुल्क प्रभार्य होगा । यदि क्रेताओं की संख्या एक से अधिक होगी तो यह छूट तभी दी जा सकेगी जब सभी क्रेता महिलाएँ हों ।
- (iv) इस छूट हेतु संबंधित क्रेता महिला को यह शपथ-पत्र देना होगा कि उनके द्वारा पूर्व में इस छूट का उपभोग नहीं किया गया है ।
- (2) इस संबंध में विभागीय अधिसूचना संख्या-1396 दिनांक 12 नवम्बर, 2015 को विलोपित किया जाता है ।
- (3) यह प्रावधान अधिसूचना निर्गत होने की तिथि से प्रभावी होगा ।

झारखण्ड राज्यपाल के आदेश से,

कमल किशोर सोन,
सरकार के सचिव ।
